

Ísurin nærkast

Teir seinastu dagarnar er havísurin komin nærri og nærri Vestfirðum í Íslandi, og myndugleikarnir rokna við, at hann fer at koma uppafur nærri landi, tí veðurmenninir siga frá vindi av útnyrðingi næstu dagarnar. Tí verður hildið, at ísurin fer at koma inn ímóti teimum vanligu siglingarleiðunum við Horn, men myndugleikarnir vænta kortini ikki, at ísurin fer at koma inn á firðirnar, eins og hann gjørdi fyri trimum mánaðum síðani.

Nógv flúgva

Danska flogfelagið Cimber Air, sum ikki er heilt ókent her hjá okkum, setti ferðafólkamet í síðsta mánað. Tá flugu ikki færri enn 82.652 ferðafólk við flogførunum hjá felagnum, og hetta er fyrstu ferð, at ferðafólkatalið er farið upp um 80.000 í einum mánað. Samanborið við mars í fjør var ferðafólkatalið í síðsta mánað 21 prosent størri, og tað er serliga á rutunum til útlond, at ferðafólkatalið er nógv vaksið, skrivar JydskeVestkysten.

Niels Stórá, stjóri hjá Jákupi á Dul:

Seljið ikki bankan ov dýrt!

Sjálvandi skal bankin ikki gevast burtur, men tað er eins týðningarmikið, at bankin ikki verður seldur fyri meiri, enn hann er verdur, heldur Niels Stórá, sum er ein av stjórunum hjá Jákupi á Dul í Íslandi.

BANKASØLA

Leo Poulsen
leo@sosialurin.fo

Tað var eitt drúgt og lívligt orðaskifti á tingi í gjár um söluna av Føroya Banka. Andstøðan hevði sett fram fleiri munnligar fyrispurningar í hesum sambandi, bæði um hvussu sölán skuldi fara fram og um virði bankans.

Niels Stórá er ein av stjórunum hjá kenda føroyska vinnulívsmanninum í Íslandi, Jákupi á Dul

Mynd: Leo Poulsen



Ført var fram, at støðan í mangan mun var broytt,

síðani frágreiðingin frá Fíggjargrunninum kom

í november 2005, frágreiðingin, ið lá sum grund

fyrí løgtingssamtyktini um einskiljing av Føroya Banka. Hetta hevur fingið serliga andstøðuna at seta spurnartekin við, um nógv fæst fyri bankan.

Fleiri av andstøðutingmonnunum undraðust á virðismet-ingina av bankanum, og onkur helt enntá, at bankin tað sama kundi fara í sjálvbodna likviditátión!

Samgongan helt fast við leistin og vardi virðismet-ingina, samstundis sum hon førði fram, at prísurin, ið væntandi fekst fyri bankan var nøktandi.

Møguleika at mennast

Niels Stórá er ein av stjórunum hjá stóra føroyska vinnulívsmanninum í Íslandi, Jákup á Dul, og hann ræður til, ikki at selja bankan ov dýrt.

- Sjálvandi skal bankin ikki gevast burtur fyri lítið og lætt, men samstundis er tað av stórum týðningi, ikki at selja hann fyri meiri enn tað, hann er verdur, sigur Niels Stórá.

Grundgevingin fyri hesum er, at verður goldin ein ovurprísur, darvar hetta bankanum í at menna seg í sama mun, sum hann kundi við einum »normalum« prísi.

So uttan at leggja seg út í, hvussu bankin er virðis-mettur, ávarar Niels Stórá altso ímóti at selja bankan ov dýrt.

Niels vísti annars til íslendskan serfrøðing, sum vit tíverri ikki finga fátur á áðrenn avstamark blaðsins.

Bárður Nielsen, fíggjarmálaráðharri:

Enn rættari at selja bankan nú

Landsstýrismaðurin í fíggjarmálum sigur, at soleiðis sum gongdin hevur verið seinasta háltannað árið, vísir tað seg at vera enn rættari at selja Føroya Banka eftir valda leistinum nú, enn tá støðan um söluna varð tiki.

BANKASØLA

Leo Poulsen
leo@sosialurin.fo

Tað hevur verið nakað av kjaki seinastu dagarnar um söluna av Føroya Banka. Bæði Torbjørn Jacobsen fyri Tjóðveldisflokkinn og

Bill Justinussen fyri Miðflokkinn hava sett munnligar fyrispurningar fram viðvíkjandi söluni, og hetta førði til drúgt orðaskifti á tingi í gjár.

Tað er eftir øllum at døma serliga ein talva í frágreiðingin, sum Fíggjargrunnurin læt gera í sambandi við móguligar leistir at selja Føroya Banka eftir, ið er størsta orsökkin til rumblið.

Nevnda talva vísir, at frá 2000 og fram til apríl 2005 hava bankasølur í meðal givið seljarunum 40% størri prís, enn virðismet-ingin segði. Og við hesum grundarlagi er væl skiljandi, at spurnartekin verður sett við, um söluhátturin, ið valdur er, er hin rætti.

Tann leisturin, ið eitt næstan samt løgting (31 fyrí, 1 ímóti), samtykti, gevur eina söluna, ið er ógvuliga nær metta virðinum. Men um annar leistur varð valdur, kundi bankin sambært meðaltølunum á talvuni (sí talvu) givið 40% meiri.

Lesatavuna rætt

Men sambært Bárði Nielsen, fíggjarmálaráðharra, er tað ikki heilt so einfalt.

- Fyri tað fyrsta skulu vit minnast til, at tøluni eru um tvey ára gomul, og at gongdin seinasta hálvannað árið greitt vísir, at smáir og meðalstórir bankar í virði eru vaksnir eini 40-50%. Og fyri tað næsta eru tað sölurnar trý tey fyrstu árin

Dagf.	Keypt felag	Keypari	Boðvirði (mió. kr.)	Yvirprísur -1 dag'
jún.00	Unidanmark	Nordic Baltic Holding	35.604	13%
mar.01	RealDanmark	Danske Bank	31.394	107%
feb.01	Mandatum Pankki (90.3%)Sampo-Leonia	2.739	71%	
apr.01	Atle Industri	Woodrose Invest	6.924	17%
maí.01	Midtbank	Svenska Handelsbanken	2.205	151%
ágú.02	Tarm Bank	Ringkjøbing Landbobank	137	67%
des.02	JP Nordiska (72%)	Kaupthing	486	59%
nóv.02	Audlind	Kaupthing	284	18%
feb.03	Nordvestbank	Vestjysk Bank	421	0%
feb.03	Nordlandsbanken	DnB Holding	1.072	21%
des.03	Gjensidige NOR	DnB Holding	19.363	8%
maí.03	Bunadarbanki Íslands Kaupthing	2.616	3%	
nóv.04	Kreditbanken	Íslandsbanki	308	32%
nóv.04	Romsdals Fellesbank (første bud)	Sparebanken Midt-Norge	981	34%
mar.05	BNBank (90.2%)	Íslandsbanki	2.745	26%
apr.05	Privatbanken	SEB	976	10%
Miðal				40%
Median				24%

Nota: 1) Boð, sett í mun til partabærvirðið dagin fyrí at tey vórðu latin inn

Kelda: Alfred Berg ABN AMRO: Dealogic M&A Global

í tíðarskeiðinum, ið draga meðaltalið upp, sigur Bárður Nielsen.

Talvan vísir, at stóru yvirprísirnir eru staðfestir í februar 2001, 71% (Sampo-Leonia keypt Mandalum Pankki), mars 2001, 107% (Danske bank

keypti RealDanmark), maí 2001, 151% (Svenska Handelsbanken keypt Midtbank) sum teir størstu.

Bárður Nielsen vísir eisini á, at um seinastu trý árin á talvuni verða lögð sum grund, er meðaltalið 17%, og tað er munandi minni enn

tey 40%, sum talvan samlað vísir. So tað er í grundini ein spurningur um at lesa talvuna rætt.